

نماز میت کے مستحبات

<?xml encoding="UTF-8?">

نماز میت کے مستحبات

مسئلہ 751: نماز میت میں بعض چیزیں مستحب ہیں:

اول: نماز میت میں نماز پڑھنے والا وضو، غسل یا تیمم کے ساتھ ہو اور احتیاط لازم یہ ہے کہ اس وقت تیمم کرے جب وضو اور غسل ممکن نہ ہو یا احتمال دے کہ اگر وضو یا غسل کرے گا تو نماز میت میں نہیں پہنچے گا، البتہ اس صورت میں جب وضو اور غسل ممکن ہے اور نماز میت میں پہنچنے کے لیے وقت بھی باقی ہے تو انسان رجا کی نیت سے تیمم کر سکتا ہے۔

دوم: اگر مرد کی میت ہو تو امام جماعت یا وہ شخص جو اکیلے اس کینماز پڑھ رہا ہے میت کے درمیانی حصے کے مقابل کھڑا ہو اور اگر عورت کی میت ہو تو اس کے سینے کے مقابل میں کھڑا ہو۔

سوم: ننگے پاؤں نماز پڑھے۔

چہارم: ہر تکبیر میں ہاتھوں کو چہرہ یا کانوں کے مقابل تک بلند کرے جس طرح کہ نماز یومیہ کی تکبیرۃ الاحرام میں ہوتا ہے جو مسئلہ نمبر 1141 میں آئے گا۔

پنجم: نماز پڑھنے والے کا فاصلہ میت سے اتنا کم ہو کہ اگر ہوا اس کے لباس کو حرکت دے تو جنازے تک پہنچ جائے۔

ششم: نماز میت کو جماعت کے ساتھ پڑھے۔

ہفتم: امام جماعت تکبیریں اور دعاؤں کو بلند آواز سے پڑھے اور جو لوگ اس کے ساتھ نماز پڑھ رہے ہیں وہ آہستہ پڑھیں۔

ہشتم: جماعت میں ماموم امام کے پیچھے کھڑا ہو گرچہ ایک ہی شخص ہو۔

نہم: نماز گزار میت اور مومنین اور مومنات کے لیے بہت زیادہ دعا کرے۔

دہم: نماز سے پہلے جماعت میں تین مرتبہ ”الصلاة“ کہے۔

یازدہم: نماز کو ایسی جگہ پڑھیں جہاں زیادہ تر لوگ نماز میت کے لیے جاتے ہوں۔

دوازدہم: اگر حائض عورت نماز میت کو جماعت کے ساتھ پڑھ رہی ہو تو وہ تنہا کھڑی ہو اور نماز گزاروں کی صف میں کھڑی نہ ہو۔